

Official Spokesperson's response to a media query regarding the Joint Statement on Preventing Nuclear War and Avoiding Arms Races

January 07, 2022

પરમાણુ યુદ્ધ અટકાવવા અને શસ્ત્રોની હરીફાઈ ટાળવા અંગેના સંયુક્ત નિવેદનના સંદર્ભમાં મીડિયાના પ્રશ્નો પર સત્તાવાર પ્રવક્તાનો જવાબ

જાન્યુઆરી 07, 2022

પરમાણુ યુદ્ધ અટકાવવા અને હથિયારોની સ્પર્ધા ટાળવા અંગેના સંયુક્ત નિવેદન પર મીડિયાના પ્રશ્નોના જવાબમાં સત્તાવાર પ્રવક્તા શ્રી અરિંદમ બાગચીએ કહ્યું:

"અમે આ અઠવાડિયે સંયુક્ત નિવેદનનું સ્વાગત કરીએ છીએ. તે પરમાણુ જોખમોને સંબોધિત કરવાના મહત્વને પુનઃસ્થાપિત કરે છે, તથા આણુશસ્ત્રો વિનાના વિશ્વના અંતિમ લક્ષ્ય સાથે નિઃશસ્ત્રીકરણ પર આગળ વધવા માટે વધુ અનુકૂળ સુરક્ષા વાતાવરણ બનાવવાની દિશામાં કામ કરવાની ઈચ્છા પર ભાર મૂકે છે.

પરમાણુ શસ્ત્રો ધરાવતા એક જવાબદાર દેશ તરીકે ભારત 'નો ફર્સ્ટ યુઝ' માં અને પરમાણુ શસ્ત્રો ન ધરાવતા દેશ સામે પરમાણુ શસ્ત્રોનો ઉપયોગ ન કરવાના સિદ્ધાંતમાં માને છે. ભારત વિશ્વસનીય લઘુત્તમ અવરોધ જાળવવાનો સિદ્ધાંત અનુસરે છે. ભારત સાર્વત્રિક, ભેદભાવ રહિત અને ચકાસી શકાય તેવા પરમાણુ નિઃશસ્ત્રીકરણના લક્ષ્ય માટે પ્રતિબદ્ધ છે.

પરમાણુ હથિયારોનું જોખમ ઘટાડવા માટે યુએનજીએમાં ભારતના વાર્ષિક ઠરાવમાં પરમાણુ શસ્ત્રોના અજાણતા અથવા આકસ્મિક ઉપયોગના જોખમને ઘટાડવા માટે પગલાં લેવાનું કહેવામાં આવ્યું છે, જેમાં પરમાણુ શસ્ત્રોના ડી-એલર્ટિંગ અને ડિ-ટાગેટિંગનો પણ સમાવેશ કરવામાં આવે છે. 'પરમાણુ શસ્ત્રોના ઉપયોગના પ્રતિબંધ પરના સંમેલન' પરનો અમારો વાર્ષિક ઠરાવ કોઈપણ સંજોગોમાં પરમાણુ શસ્ત્રોના ઉપયોગ અથવા ધમકીને પ્રતિબંધિત કરતી આંતરરાષ્ટ્રીય સંમેલન પર નિઃશસ્ત્રીકરણ પરની પરિષદમાં વાટાઘાટો શરૂ કરવા માંગે છે. બંને ઠરાવોને યુએનજીએમાં નોંધપાત્ર સમર્થન સાથે અપનાવવામાં આવ્યા છે.

ભારત વૈશ્વિક પરમાણુ નિઃશસ્ત્રીકરણ અને બિનપ્રસાર એજન્ડામાં વધુ યોગદાન આપવાનું ચાલુ રાખશે."

નવી દિલ્હી

જાન્યુઆરી 07, 2022

DISCLAIMER: This is an approximate translation. The original is available in English on MEA's website and may be referred to as the official press release.